

होरी रंग बोरी

६३

मालिक आया मीरपुरि, भरी मीरपुरि मोद ।
 नितु नितु निर्मल नाथ जा, मिठिड़ा प्रेम विनोद ॥
 सदां साईं साहिब वटि, खुशियुनि जा हिनि खोड़ ।
 सभ कहिं रंग उमंग में, दिलिबर दे आ दौड़ ॥
 खिड़ी रहे खावन्द वटि, कथा कमल कली ।
 महबती मधुप पानु कनि, जिनि जो भागु बली ॥
 सत्संग फुलवाड़ीअ कई, सारी सिन्धु सुरहांण ।
 मधुर कथा विस्तार लाइ, प्रीतमु लथो पाण ॥
 बसन्त खां बाबल वटि, आयूं प्रेमियुनि टोलियूं ।
 जे बुधार्इनि बाबल खे, नयूं नयूं बालियूं ॥
 होलीअ जे हुलास लाइ, आया सत्संगी ।
 साईं साहिब सनेह सां, जिनिजी दिलि रंगी ॥
 महन्तु बनाणियुनि जो, भाई साजनदासु ।
 बान्हो कोठाए बाबल जो, शिकारपुरि में वासु ॥
 उहो बि आयो उमंग सां, ब्रियो बाओ दयालदासु ।
 ठरियलु चितु ठुल में वसे, जंहि प्यारो हर्षु हुलासु ॥

रते देरे जो रस भरियो, बाओ मुरारिदासु ।
 सिकिड़ीअ में साहिब जे, थियड़ो जग उदासु ॥
 बालक जियां बाबल खे, थी वेझो विंदुराए ।
 उदु वजु तोतल माड़ीअ ते, इहो गीतु गाए ॥
 हिक दीहैं घणे अदब सां, चरणनि शीशु निवाइ ।
 हालु .बुधायाई मन जो, नेणनि नीरु वहाइ ॥
 साई ! घणी वई थोरी रही, सा बि वजण वारी ।
 मोहु न मितियुमि मन मां, नकी भजियुमि बनवारी ॥
 इहा चिन्ता जीअ लगी, हाणे जन्मु संवारियां ।
 वाट दसियोमि का विन्दुर जी, त ततो जीउ ठारियां ॥
 महिर बान मालिक सां, को दिलि खोले हालु करे ।
 कुरिब ऐं कृपा सां, तहिं ते ढोलु ढरे ॥
 सुगम राह साधन जी, साहिब समुझाई ।
 सची भगति जी साधना, भगुवन्त मन भाई ॥
 बाए चयो बाबल मिठा, मनु मतंगु मतवालो ।
 कुलिश खां बि कठोरु आ, कीअँ थिए आलो ॥
 मालिकनि चयो त मनु हीउ, सच्ची शइ आहे ।
 मनु ई जोति सरूपु आ, जे जानिबु जागाए ॥
 कबीर साहिब इऐं चयो, जे को ज़ाणु भेवु ।
 मन ई मंझि सोई दिसे, सत् चित् आनन्द देवु ॥
 मनु ई हिन जीव लाइ, आ कारणु वन्धनु मोक्षु ।

गीता में भगुवन्त चयो, मिले मन जीते सन्तोषु ॥
 पर मन खे वसि करण जो, हिक्कु साधनु आ सहिंजो ।
 प्रभु चरणनि शरणी थिए, छद्रे ब्रलु पहिंजो ॥
 समर्थु, सुहृदु, सर्वज्ञु, इऐं, ईश्वर खे ज़ाणे ।
 वृद्धु भरोसो दिलि धरे, साहिबु सुजाणे ॥
 विश्वासु ई सभु धर्मनि जो, मन में ज़ाणिजि मूलु ।
 विश्वास वारी भगति ते, गुरु ईश्वरु अनुकूलु ॥
 पर उहो मिलंदो तदही, थिए सत्गुर जो संगु ।
 सेघु चड़िहे सत्संग मां, मन ते नाम जो रंगु ॥
 सतिगुर संगु नितु ना मिले, करे दासनि रूह रिहांण ।
 दासनि जे अगियां कदहिं, यादि न करे पाणु ॥
 दीनु बणी दासनि जी, संगति नितु करे ।
 न त गुरवाणी एकान्त में, उमंग सां उचरे ॥
 वाणीअ अर्थ वीचार में, मन खे लगाए ।
 उहो बि ईश कृपा सां, फल सिद्धी पाए ॥
 वाणीअ जे वीचार खां, जे जीउ हुजे अण ज़ाणु ।
 त सतिगुर जे स्मरण जो, समरु खणे सांणु ॥
 स्मरणु सतिगुर देव जो, अग्नि रूपु आहे ।
 बिनां देरि दुखी जीव जी, दुविधा जलाए ॥
 सत् जो स्मरणु ध्यानु बि, चयो सचनि सत्संगु ।
 जागन्दो रहंदो जीव खे, नितु नितु नओं उमंगु ॥

इहोई मतु सन्तनि जो, सभु वेदनि जो सारु ।
बुढो तोड़े बारु, वठे ओट सत्संग जी ॥

६४

हर्षनि भरे हरीअ जी, अथमि होली हाकरी ।
सत्संग नाम जे रंग जी, लगी बसन्त बहारी ॥
अनुराग अतुर अम्बीर जी, छाई सुगन्धि घणी ।
प्रेम पीचक हथ में खंडै, साहिब शीलमणी ॥
सचो रंगु सनेह जो, भूरल पाण भरियो ।
चित चोलियूं रंगण लाइ, ढोलणु अजु ढरियो ॥
सतिगुर इष्ट परिकर ते, पिचकारियूं वसायूं ।
दासनि जै जै धुनि सां, ताड़ियूं वजायूं ॥
श्री अयोध्यानाथ महाराज जी, थी जै जै मधुर धुनी ।
जै जै बाबल शेर जी, गाइनि ऋषी मुनी ॥
गुणनि जे गुलाल जूं, मुठियूं उदायूं ।
वसियूं सभिनि नेणनि में, प्रभूअ लीलाऊं ॥
छुटियूं पीचकूं प्रेम सां, थियूं दिलियूं सभु आलियूं ।
मलिकु विराहे महिर सां, महबत जूं मालियूं ॥
चांडूराम तदही चाह सां, अची लोलियूं उच्चारियूं ।
बाबलु भिजाए भाव में, छोड़े पिचकारियूं ॥
पियारियाऊं तहिं खे प्रीति सां, भंगिड़ीअ जो प्यालो ।
पियण सां प्रेम में, थियो चांडूं मतवालो ॥

• लोलियूं •

साईं साहिब असांदिड़ा, तेद्री जुड़ियमि जुवाणी ।

मीरपुरि जा महाराजड़ा, मौजूं नितु माणीं ॥

मालिक लोली, साहिब लोली, तोखे लख लोलियूं दियाईं लाल ।

सतिगुर नानक जे दर ते, असांदी मिन्थ नीजारी ।

साईं मिठे जे सुखनि जी, सदा फूली फुलवाड़ी ॥ साहिब लोली०

ओ ! दशरथ जे दर ते काई साईं जा तमाले ।

विचि पट दा पीघा, झूले कौशल्या बाले ॥

सांवल लोली, भूरल लोली, तोखे लख लोलियूं दियाईं लाल ।

ओ ! साईं असांदि कूं, साए बखिमल दा कोट ।

दुआ कयो डी जेदियूं, जीए सत्संग दा घोट ॥ लालन लोली०

ओ ! सुतिड़ी जा पई आं, खटिड़ी दे वाण ते ।

पई जो संभालींदीआं, मिठिड़ी जबान ते ॥ हाकिम लोली०

ओ ! तूं भी जावे तेदरा साहिबु बि जीवे ।

सो भी जीवे जो विच दा वकील थीवे ॥ सज़ण लोली०

ओ ! साईं अ जे रामबाग में सावा तुलसी दा बूटा ।

झूलनि जुगल हिंडोलड़े, देवनि साईं अमड़ि झूटा ॥ मिठा लोली०

सत्संग दा साईं, तेदरा सत्संग सदा वसे ।

दिसी जुगल जी लीला, साईं साहिबु हसे ॥

प्यारल लोली, सुहिणल लोली, तोखे लख लोलियूं दियाईं लाल ।

• छला •

छला कालियां वे केसां, पीर अँमृतसर पै वेसां,
 मनोतियूं साई मिठल दी देसां ।
 उदिरु वजुड़े चकोर, जीएमि मीरपुरि दा मोर ॥
 छला पट दी वे चोली, साई खेलेंमि होली ,
 जिन्दु जानिब तां घोली ।
 उदिरु वजुड़ी कूजां, लहनि दिलि जूं मूंझां ॥
 छला रंग दे पिचकारी, छोड़िनि बाबल बिहारी,
 भिनी संगति सारी ।
 उदिरु वजुड़ी तोती, जीये अयोध्या दा मोती ॥
 छला अक दी वो छड़ियां, दिलि राघव नालि अड़ियां,
 राह तकंदी खड़ियां ।
 उदिरु वजुड़ी लाली, जियें अयोध्या जा वाली ॥
 उदिरु वजु डे हेड़िहा, वसनि साई मिठे जा वेड़िहा,
 लोलियुनि जे ललिकार जे, वाह जा मौज मती ।
 सभका रंग रती, आनन्द कन्द अंडण में ॥

• गीत •

तुहिंजे दरिबारि जी महिमा, साई मां केतिरी ग़ायां ।
 किरोड़े ज़िभूं दिये करितारु, तदहिं भी पारु न पायां ॥
 महांगी ऐं घणी ऊंची, तुहिंजे दर जी गुलामी आ ;
 जग़त में हर जग़ह ज़ाहिरु, तवहां जी नेक नामी आ ।

हस्ती देव लोकनि जी, तुहिंजे दर जी सलामी आ;

सुजाणी आसिरो पहिंजो थो मां दिलिड़ीअ सां
ध्यायां ॥१॥

तुहिंजे कदमनि मुबारक जी, वड़ाई वेदु थो गाए;

छत्र छाया रसीली सां, बनी आदमु थो सभु चाहे ।

जिबां शीरी सज़ण तुहिंजी, दीवानी दिलि कई आहे;

इन्हींअ प्याले जी प्यासिणि थी, ओ लालन मां थी लीलायां ॥२॥

दिंसी तुहिंजो शानु ऐं शौकत, झुके सिरिड़ो थो शाहनि जो,

अझो आहीं अधीननि जो, वसीलो तूं बे वाहनि जो ।

सफरु पूरो थियो तो वटि आ, सभिनी चित जे चाहुनि जो;

पतित पावनु बुधी नालो, कुटिलि मां कीअ कीबायां ॥३॥

सभा तुहिंजीअ में सुहिणल, रहित आहे नई न्यारी,

ललक लीला जे चिंतन जी, लगनि आहे आशीष वारी ।

सज़ण जे सुखनि जो साधनु, श्रद्धा सिक सो सेवा सारी;

अदिया थव कोट कुरिबनि जा, करुणारस सां तेदाहुं काहियां ॥४॥

वसे थो मेंघु महिरुनि जो, दया सागर तुहिंजे दर में,

हंसे हरको हरी रस सां, घड़ी घड़ी घोट तो घर में,

कामिल पहिंजे किरामत सां, बणाया बाग तो बर में;

सच्चा साहिब गरीबि श्रीखण्डि, सदां सिक सां तोखे चाहियां ॥५॥

चवनि था चोरु चित जो तो, कयो सोघो सज़ण साई,

मुक्ति दाता मिठो मालिकु, बंधो पहिंजे पल्लव माहीं ।

सिया रघुवरु करे कछ में, विछोड़े जा थो गुम लाही;

भगतु भगुवान जो सदिर्जी, मथे भगवान खां भायां ॥६॥